

Devi Mahatmyam Durga Saptasati Chapter 2

mahiṣāsura sainyavadhō nāma dvitīyō'dhyāyah ॥

asya sapta satīmadhyama charitrasya viṣṇur ṛṣih ॥ uṣṇik Chandaḥ ॥
śrīmahālakṣmīdēvatāḥ śākambharī śaktih ॥ durgā bījam ॥ vāyustattvam ॥
yajurvēdaḥ svarūpam ॥ śrī mahālakṣmīprītyarthē madhyama charitra japē viniyōgah
॥

dhyānam

ōṁ akṣasrakparaśum gadēśukuliśam padmam dhanuh kuṇḍikām
daṇḍam śaktimasim cha charma jalajam ghaṇṭām surābhājanam ॥
śūlam pāśasudarśanē cha dadhatīm hastaiḥ pravāla prabhām
sēvē sairibhamardinīmiha mahalakṣmīm sarōjasthitām ॥

ṛṣiruvācha ॥ 1॥

dēvāsuramabhūdyuddham pūrṇamabdaśataṁ purāḥ
mahiṣē'surāṇāṁ adhipē dēvānāñcha purandarē

tatrāsurairmahāvīryirdēvasainyam parājitam ॥
jītvā cha sakalān dēvān īndrō'bhūnmahiṣāsuraḥ ॥ 3॥

tataḥ parājītā dēvāḥ padmayōniṁ prajāpatim ॥
puraskṛtyagatāstatra yatrēśa garuḍadhvajau ॥ 4॥

yathāvṛttam tayōstadvan mahiṣāsurachēṣṭitam ॥
tridaśāḥ kathayāmāsurdēvābhībhavavistaram ॥ 5॥

sūryēndrāgnyanilēndūnāṁ yamasya varuṇasya cha
anyēśām chādhikārānsa svayamēvādhitiṣṭati ॥ 6॥

svargānnirākṛtāḥ sarvē tēna dēva gaṇā bhuvih ॥
vicharanti yathā martyā mahiṣēṇa durātmanā ॥ 6॥

ētadvah kathitam sarvam amarārivichēṣṭitam ॥
śaraṇam vaḥ prapannāḥ smō vad hastasya vichintyatām ॥ 8॥

ittham niśamya dēvānām vachāṁsi madhusūdhanaḥ
chakāra kōpaṁ śambhuścha bhrukutīkuṭīlānanau ॥ 9॥

tatō'tikōpapūrṇasya chakriṇō vadānāttataḥ
niśchakrāma mahattējō brahmaṇah śaṅkarasya cha ॥ 10॥

anyēśām chaiva dēvānām śakrādīnām śarīrataḥ
nirgataṁ sumahattējaḥ stachchaikyam samagachChata ॥ 11॥

atīva tējasaḥ kūṭam jvalantamiva parvatam
dadṛśustē surāstatra jvālāvyāptadigantaram ॥ 12॥

atulaṁ tatra tattējaḥ sarvadēva śarīrajam
ēkastham tadabhūnnārī vyāptalōkatrayam tvīṣā ॥ 13॥

yadabhūchChāmbhavam tējaḥ stēnājāyata tanmukham
yāmyēna chābhavan kēśā bāhavō viṣṇutējasā ॥ 14॥

saumyēna stanayōryugmam madhyam chaindrēṇa chābhavat
vāruṇēna cha jaṅghorū nitambastējasā bhuvah ॥ 15॥

brahmaṇastējasā pādau tadaṅgulyō'rka tējasā
vasūnām cha karāṅgulyah kaubērēṇa cha nāsikā ॥ 16॥

tasyāstu dantāḥ sambhūtā prājāpatyēna tējasā
nayanatritayam jajñē tathā pāvakatējasā ॥ 17॥

bhruvau cha sandhyayōstējaḥ śravaṇāvanilasya cha
anyēśām chaiva dēvānām sambhavastējasām śiva ॥ 18॥

tataḥ samasta dēvānām tējorāśisamudbhavām
tām vilōkya mudam prāpuḥ amarā mahiṣārditāḥ ॥ 19॥

śūlam śūlādviniṣkrṣya dadau tasyai pinākadhr̥k
chakram cha dattavān kṛṣṇah samutpātya svachakrataḥ ॥ 20॥

śaṅkham cha varuṇah śaktim dadau tasyai hutāśanah
mārutō dattavāmśchāpaṁ bāṇapūrnē tathēśudhī ॥ 21॥

vajramindrah samutpātya kuliśādamarādhipah
dadau tasyai sahasrākṣō ghaṇṭāmairāvatādgajāt ॥ 22॥

kāladaṇḍādyamō daṇḍam pāśam chāmbupatirdadau
prajāpatiśchākṣamālām dadau brahmā kamaṇḍalam ॥ 23॥

samastarōmakūpēṣu niija raśmīn divākaraḥ
kālaścha dattavān khaḍgaṁ tasyāḥ ścharma cha nirmalam ॥ 24॥

ksīrōdaśchāmalam hāram ajarē cha tathāmbarē
chūḍāmaṇīṁ tathādivyam kuṇḍalē kaṭakānicha ॥ 25॥

ardhachandram tadhā śubhram kēyūrān sarva bāhuṣu
nūpurau vimalau tadva dgraivēyakamanuttamam ॥ 26॥

aṅgulīyakaratnāni samastāsvaṅgulīṣu cha
viśva karmā dadau tasyai paraśum chāti nirmalam ॥ 27॥

astrāṇyanēkarūpāṇi tathā'bhēdyam cha damśanam
amlāna paṇkajām mālām śirasyu rasi chāparām ॥ 28॥

adadajjaladhistaṣyai paṇkajam chātiśōbhanam
himavān vāhanaṁ simhaṁ ratnāni vividhānicha ॥ 29॥

dadāvaśūnyaṁ suryā pānapātraṁ danādhipah
śeṣaścha sarva nāgēśō mahāmaṇi vibhūṣitam ॥ 30॥

nāgahāram dad'u tasyai dhattē yaḥ pr̄thivīmimām
anyairapi surairdēvī bhūṣaṇaiḥ āyudhaistathāḥ ॥ 31॥

sammānitā nanādōchchaiḥ sāṭṭahāsaṁ muhurmuhu
tasyānādēna ghōrēṇa kṛtsna māpūritaṁ nabhaḥ ॥ 32॥

amāyatātimahatā pratiśabdō mahānabhūt
chukṣubhuḥ sakalālōkāḥ samudrāścha chakampirē ॥ 33॥

chachāla vasudhā chēluḥ sakalāścha mahīdharāḥ
jayēti dēvāścha mudā tāmūchuḥ simhavāhinīm ॥ 34॥

tuṣṭuvurmuṇayaśchainām bhaktinamrātmamūrtayah
dr̄ṣṭvā samastaṁ saṅkṣubdham trailōkyam amarārayaḥ ॥ 35॥

sannaddhākhilasainyāstē samuttasthurudāyudāḥ
āḥ kimētaditi krōdhādābhāṣya mahiṣāsurāḥ ॥ 36॥

abhyadhāvata tam śabdam aśēśairasurairvṛtah
sa dadarṣa tatō dēvīm vyāptalōkatrayām tviṣā ॥ 37॥

pādākrāntyā natabhuvam kirīṭollikkhitāmbarām
kṣobhitāśeṣapātālām dhanurjyāniḥsvanēna tām ॥ 38॥

diśō bhujasahasrēṇa samantādvyaśpya samsthitām
tataḥ pravavṛtē yuddham tayā dēvyā suradvīṣām ॥ 39॥

śastrāstraibhahudhā muktairādīpitadigantaram॥
mahiśāsurasēnānīśchikṣurākhyō mahāsurah ॥ 40॥

yuyudhē chamaraśchānyaiśchaturaṅgabalānvitah॥
rathānāmayutaiḥ ṣaḍbhiḥ rudagrākhyō mahāsurah ॥ 41॥

ayudhyatāyutānām cha sahasrēṇa mahāhanuh॥
pañchāśadbhiścha niyutairasilōmā mahāsurah ॥ 42॥

ayutānām śataiḥ ṣaḍbhiḥrbhāśkalō yuyudhē raṇē॥
gajavāji sahasraughai ranēkaiḥ parivāritah ॥ 43॥

vṛtō rathānām kōtyā cha yuddhē tasminnayudhyata॥
biḍālākhyō'yutānām cha pañchāśadbhirathāyutaiḥ ॥ 44॥

yuyudhē samyugē tatra rathānām parivāritah॥
anyē cha tatrāyutaśō rathanāgahayaivṛtāḥ ॥ 45॥

yuyudhuḥ samyugē dēvyā saha tatra mahāsurāḥ॥
kōṭikōṭisahastraistu rathānām dantinām tathā ॥ 46॥

hayānām cha vṛtō yuddhē tatrābhūnmahiśāsurah॥
tōmarairbhindhipālaiścha śaktibhirmusalaistathā ॥ 47॥

yuyudhuḥ samyugē dēvyā khaḍgaiḥ parasupaṭṭisaiḥ॥
kēchichCha chikṣipuḥ śaktīḥ kēchit pāśāṁstathāparē ॥ 48॥

dēvīm khaḍgaprahāraistu tē tām hantum prachakramuh॥
sāpi dēvī tatastāni śastrāṇyastrāṇi chaṇḍikā ॥ 49॥

līla yaiva prachichChēda nijaśastrāstravarṣinī॥
anāyastānanā dēvī stūyamānā surarṣibhiḥ ॥ 50॥

mumōchāsuradēhēṣu śastrāṇyastrāṇi chēśvarī॥
sō'pi kruddhō dhutasatō dēvyā vāhanakēsarī ॥ 51॥

chachārāsura sainyēṣu vanēśviva hutāśanah॥
nihsvāsān mumuchēyāmścha yudhyamānāraṇē'mbikā ॥ 52॥

ta ēva sadhyasambhūtā gaṇāḥ śatasahasraśah॥
yuyudhustē paraśubhirbhindipālāsipaṭṭisaiḥ ॥ 53॥

nāśayantō'asuragaṇān dēvīśaktyupabṛmhitāḥ॥
avādayantā paṭahān gaṇāḥ śaṇām stathāparē ॥ 54॥

mṛdaṅgāṁścha tathaivānyē tasminyuddha mahōtsavē॥
tatōdēvī triśūlēna gadayā śaktivṛṣṭibhiḥ॥ 55॥

khaḍgādibhiścha śataśō nijaghāna mahāsurān॥
pātayāmāsa chaivānyān ghanṭāsvanavimōhitān ॥ 56॥

asurān bhuvipāśēna badhvāchānyānakarşayat॥
kēchid dvidhākṛtā stīkṣṇaiḥ khaḍgapātaistathāparē॥ 57॥

vipōthitā nipātēna gadayā bhuvi śēratē॥
vēmuścha kēchidrudhiram musalēna bhr̄śam hatāḥ ॥ 58॥

kēchinnipatitā bhūmau bhinnāḥ śūlēna vakṣasi॥
nirantarāḥ śaraughēna kṛtāḥ kēchidraṇājirē ॥ 59॥

śalyānukāriṇah prāṇān mamuchustridaśārdanāḥ॥
kēśāñchidbāhavaśchinnāśchinnagrīvāstathāparē ॥ 60॥

śirāṁsi pēturanyēśāṁ anyē madhyē vidāritāḥ॥
vichChinnajajghāsvaparē pētururvyāṁ mahāsurāḥ ॥ 61॥

ēkabāhvakṣicharaṇāḥ kēchiddēvyā dvidhākṛtāḥ॥
Chinnēpi chānyē śirasi patitāḥ punarutthitāḥ ॥ 62॥

kabandhā yuyudhurdēvyā gr̄hītaparamāyudhāḥ॥
nanṛtuśchāparē tatra yuddē tūryalayāśritāḥ ॥ 63॥

kabandhāśchinnaśirasaḥ khaḍgaśakyatr̄ṣṭipāṇayaḥ॥
tiṣṭha tiṣṭhēti bhāṣantō dēvī manyē mahāsurāḥ ॥ 64॥

pātitai rathanāgāśvaiḥ āsuraiścha vasundharā॥
agamyā sābhavattatra yatrābhūt sa mahāraṇaḥ ॥ 65॥

śōṇitaughā mahānadyassadyastatra visusruvuḥ॥
madhyē chāsurasainyasya vāraṇāsuravājinām ॥ 66॥

kṣaṇēna tanmahāsainyamasurāṇāṁ tathā'mbikā॥
ninyē kṣayam yathā vahnistr̄ṇadāru mahāchayam ॥ 67॥

sacha simhō mahānādamutsrjan dhutakēsarahaḥ॥
śarīrēbhyō'marārīṇāmasūniva vichinvati ॥ 68॥

dēvyā gaṇaiścha taistatra kṛtam yuddham tathāsuraiḥ॥
yathaiśāṁ tuṣṭuvurdēvāḥ puṣpavṛṣṭimuchō divi ॥ 69॥

jaya jaya śrī mārkaṇḍēya purāṇē sāvarkikē manvantarē dēvi mahatmyē
mahiṣāsurasainyavadhō nāma dvitīyō'dhyāyah

āhuti

ōṁ hrīṁ sāṅgāyai sāyudhāyai saśaktikāyai saparivārāyai savāhanāyai aṣṭāvimśati
varṇātmikāyai laksmī bījādiṣṭāyai mahāhutim̄ samarpayāmi namaḥ svāhā □

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org